



Minuti tat-358 laqgħa tal-Kunsill li saret nhar l-Erbgħa, 5 ta' Awwissu, 2009

Il-laqgħa bdiet fis-6.25 ta' filgħaxija b'talba. Is-Sindku s-Sur Domenic Agius ippresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Domenic Agius, l-Viċi-Sindku s-Sur John Pace, is-Sur Joseph Buttigieg, is-Sur Mark Grech, is-Sur Joseph Bonnici, is-Sur Keith Pisani, is-Sur Robert Buhagiar, is-Sur Frans Catania u s-Sinjura Anna Calleja.

Item 2 – Approvazzjoni tal-Minuti

Is-Sur Buttigieg ippropona li ssir korrezzjoni fis-seba' paragrafu f'*Item 6* – 'Affarijiet Ohra' u minflok il-kliem "hdejn kaxxa tat-telefon li hemm fi Triq Agius Muscat hemm hofra li jeħtieġ tingħalaq" jitnizzel il-kliem "hdejn kaxxa tat-telefon li hemm fi Triq Agius Muscat hemm toqba li tenħtieġ tingħalaq".

Is-Sinjura Calleja pproponiet li ssir korrezzjoni fil-hames paragrafu f'*Item 6* – Affarijiet Ohra u wara l-kliem "biex bozza li hemm fi Triq l-Iskola ma' Triq Qalb l-Imqaddsa tinbidel jew li jiġi mtejjeb il-vultaġġ tagħha" jitnizzel il-kliem "u għandha ssir bozza ohra għax it-triq hija mudlama".

Fuq proposta tas-Sindku li għet issekondata mis-Sur Buttigieg, il-Kunsill approva unanimament il-minuti tal-357 laqgħa kif emendati.

Item 3 – Mistoqsijiet u Affarijiet Ohra tal-Minuti

Is-Sur Catania staqsa dwar il-haddiema li kellhom jiġu assenjati lill-Kunsill taħt il-*Community Work Scheme*. Is-Segretarju qal li flimkien mas-Sindku kienu attendew għal laqgħa organizzata mill-Korporazzjoni għax-Xogħol u t-Tahriġ fejn ġew infurmati li dan ix-xahar kellhom jiġu assenjati tlett haddiema bħala ġardinara mal-Kunsill.

Inqrat korrispondenza mibghuta mill-Membru Parlamentari l-Onorevoli Carmelo Abela rigward mistoqsija parlamentari li saret dwar *loading/unloading bay* li kien hemm fi Sqaq Numru 1, Pjazza San Ġakbu, f'Haż-Żabbar u li tnehhiet mill-Awtorita' Dwar Trasport ta' Malta. Is-Sur Buhagiar talab lill-Kunsill biex jiċċara li ma kienx Kunsillier li talab biex titneħħa. Is-Segretarju Eżekuttiv ikkonferma li kien hemm ordni mill-Awtorita' Dwar it-Trasport ta' Malta biex din il-*loading/unloading bay* titneħħa u kienet l-Awtorita' stess li neħħieta u mhux il-Kunsill.

Item 4 – Korrispondenza

Inqrat Memo 46/2009 mibghuta mid-Dipartiment għall-Gvern Lokali dwar ftuh tal-uffiċċini amministrattivi tal-Kunsill nhar ta' Sibt. Il-Kunsill għandu jinforma lid-Dipartiment bl-arrangamenti kollha magħmula sa mhux aktar tard mill-Ġimgħa, 25 ta' Settembru 2009.

Inqrat korrispondenza mibghuta mis-Segretarju Parlamentari Dr Chris Said dwar kampanja ta' tindif li giet immedija għall-Kunsill Lokali. Din il-kampanja se tkun qed tinvolvi kompetizzjoni għall-aktar lokalita' nadifa f'Malta u Għawdex fix-xahrejn t'Awwissu u Settembru bi premju fi flus għar-rebbieha kif ukoll b'għajjuna finanzjarja għall-partecipanti.

Inqrat Memo 47/2009 mibghuta mid-Dipartiment għall-Gvern Lokali dwar inizjattivi dwar l-indafa fil-lokalitajiet.

Inqrat korrispondenza mibghuta mill-Kunsill Lokali Żejtun dwar il-kuntratt tad-dawl li l-kumitat kongunt Grupp B għandu ma' *Nexos Street Lighting* għall-installazzjoni u manutenzjoni tad-dawl fit-toroq. Il-Kunsill intalab jgħid jekk m'hemm l-ebda oġġezzjoni li l-kuntratt jiġġedded għal perjodu ta' sitt xhur oħra. Fuq proposta tas-Sindku li giet issekondata mis-Sur Bonnici, il-Kunsill qabel unanimament li dan il-kuntratt jiġġedded għal perjodu ta' sitt xhur oħra.

Inqrat korrispondenza mibghuta mill-Assoċjazzjoni tal-Kunsilli Lokali rigward laqgħa ta' informazzjoni mas-Segretarju Parlamentari l-Onorevoli Chris Said dwar diversi inizjattivi. Il-laqgħa se ssir nhar il-Ġimgħa, 7 ta' Awwissu, 2009. Is-Sindku u l-Viċi-Sindku mistiedna jattendu għal din il-laqgħa.

Inqrat korrispondenza mibghuta mill-Assoċjazzjoni tal-Kunsilli Lokali dwar nuqqas ta' ko-ordinament meta jsiru ċertu laqgħat minn diversi Ministeri u awtoritajiet fejn jiġu msejja jattendu s-Sindki u uffiċċjali oħra fis-sistema tal-Gvern Lokali.

Inqrat korrispondenza mibghuta mir-residenti ta' Triq Dun Frans Buhagiar dwar l-istat hażin ta' din it-triq. Is-Sur Pisani ppropona li l-Kunsill jikteb lill-Ministru kkonċernat. Is-Sur Buhagiar issekonda l-proposta tas-Sur Pisani u l-Kunsill qabel unanimament.

Inqrat korrispondenza mibghuta minn resident fi Sqaq Berqi dwar l-istat hazin li jinsab fih dan l-isqaq.

Inqrat korrispondenza mibghuta mill-Ministeru tal-Edukazzjoni, Kultura, Żgħażaġh u Sport dwar korsijiet fil-litterizmu bażiku fil-Malti, Inġliż, Somom u Xjenza. Fuq proposta tas-Sur Buhagiar li giet issekondata mis-Sur Pisani, il-Kunsill qabel unanimament li l-Kunsill jagħmel avviż pubbliku għal dawk kollha interessati li jipparteċipaw.

Inqrat korrispondenza mibghuta mis-Sur Gordon Caruana dwar jekk il-Kunsill hux se jkompli l-programm ‘Kunsill Lokali *Live*’ fuq Radju Hompesch. Fuq proposta tas-Sindku li giet issekondata mis-Sur Buttigieg, il-Kunsill qabel unanimament li l-Kunsill jerga’ jtella’ dan il-programm.

Inqrat korrispondenza mibghuta mid-Dipartiment tal-Anzjani u Kura fil-Komunita’ dwar in-nominazzjonijiet għall-premju Anzjan tas-Sena 2009 li se jingħata nhar il-Ġimgħa, 23 ta’ Ottubru 2009. Fuq proposta tas-Sindku li giet issekondata mis-Sur Pace, il-Kunsill qabel unanimament li jgħaddi din il-korrispondenza lis-Sotto Kumitat għall-Anzjani.

Inqrat korrispondenza mibghuta mil-MUESAC u mill-*Outlook Coop* fejn il-Kunsill intalab jagħti l-permess tiegħu biex tiġi organizzata attività’ bit-Tema ‘L-Ewropa fil-Pjazza’ f’Haż-Żabbar.

Inqrat korrispondenza mibghuta mill-Kummissjoni Interdjocesana Ambjent dwar ir-riforma fil-MEPA.

Item 5 – Xogħol tal-Kunsill

Approvazzjoni ta’ Finanzi

Is-Segretarju Eżekuttiv ressaq għall-approvazzjoni tal-Kunsill is-*schedule of payments* għall-perjodu ta’ bejn l-14 ta’ Lulju, 2009 u l-5 ta’ Awwissu, 2009 li kien jammonta għal €35,164.02. Dan gie approvat unanimament fuq proposta tas-Sur Buttigieg li giet issekondata mis-Sur Bonnici.

Is-Segretarju Eżekuttiv ressaq ukoll quddiem il-Kunsill il-*petty cash expenditure* għax-xahar ta’ Lulju 2009 li kien jammonta għal €166.44. Dan ukoll gie approvat unanimament fuq proposta tas-Sindku li giet issekondata mis-Sur Buttigieg.

Is-Segretarju Eżekuttiv ressaq quddiem il-Kunsill kwotazzjoni li giet sottomessa wara li l-Kunsill hareġ avviż pubbliku fil-gazzetti biex il-Kunsill itella’ erba’ serati ta’ kant, żfin u divertiment ieħor bit-tema ‘Żabbar Fest’. Giet sottomessa offerta waħda, dik minghand *Leon Promotions* għall-prezz ta’ €675. Fuq proposta tas-Sur Buttigiegli giet issekondata mis-Sur Buhagiar, il-Kunsill qabel unanimament li tiġi aċċetata din l-offerta.

Approvazzjoni tar-Rapport Annwali Amministrattiv 2008 – 2009.

Is-Segretarju Eżekuttiv ressaq għall-approvazzjoni tal-Kunsill ir-Rapport Annwali Amministrattiv 2008 – 2009. Dan ġie approvat unanimament mill-Kunsill fuq proposta tas-Sindku li ġiet issekondata mis-Sur Buttigieg.

Is-Segretarju Eżekuttiv ressaq quddiem il-Kunsill l-*Management Letter* tal-Udituri għas-sena finanzjarja 2008 -2009. Fuq proposta tas-Sindku li ġiet issekondata mis-Sur Pace, il-Kunsill approva l-ittra ta' risposta mill-Kunsill għal din il-*Management Letter*.

Is-Segretarju Eżekuttiv informa lill-Kunsill li l-permessi għat-tqeghid ta' gabbani u posti fi żmien il-granet tal-festa kienu ser jinħarġu minn nhar it-Tnejn, 10 ta' Awwissu, 2009. Is-Sindku ppropona li għal din is-sena l-gabbani u posti jitpoġġew fil-postijiet li ġew allokat i s-sena l-oħra. Is-Sur Pisani ssekonda l-proposta tas-Sindku u l-Kunsill qabel unanimament.

Is-Sur Buttigieg qal li fi Triq G Agius Muscat fejn hemm *parking* għall-persuni bi bżonnijiet speċjali ma għandhu jitpoġġa xejn.

Is-Segretarju Eżekuttiv informa lill-Kunsill li l-applikazzjoni tal-Kunsill biex isir *passenger lift* fiċ-Ċentru Ċiviku kienet ser tiġi diskussa f'laqgħa tad-DCC li ser issir nhar it-Tlieta, 25 ta' Awwissu, 2009.

Sotto Kumitati: Approvazzjoni ta' Membri

Is-Sur Pace ppropona lill-Kunsill lista ta' persuni biex jiffurmaw parti mis-Sotto Kumitat għas-Sahha.

- a) Ursula Caruana, b) Manuel Cassar, c) Maria Borg, d) Carmen Hili, e) Margot Tabone, f) Joseph Tabone

Is-Sur Buttigieg issekonda l-proposta tas-Sur Pace u l-Kunsill qabel unanimament.

Is-Sur Pace ppropona wkoll lill-Kunsill li dawn il-persuni jservu bħala membri mis-Sotto Kumitat għall-Kultura u Wirt Storiku.

- a) Grace Pace, b) Victor Farrugia, c) Tessie Vella, d) Alfred Palma, e) George Sinagra, f) Paul Cassar, g) Joyce Vella, h) Pia Farrugia, i) Kerry Dalli, j) Grace Butters

Is-Sur Bonnici ssekonda l-proposta tas-Sur Pace u l-Kunsill qabel unanimament.

Is-Sur Buttigieg ippropona lill-Kunsill li dawn il-membri jiffurmaw s-Sotto Kumitat għall-Anzjani.

- a) Joyce Vella, b) Grace Scalpello, c) Doris Dalli, d) Joseph Vella, e) Consolata Bugeja, f) Romina Buhagiar, g) Thomas Micallef, h) Katie Calleja

Is-Sur Pisani ssekonda l-proposta tas-Sur Buttigieg u l-Kunsill qabel unanimament.

Is-Sur Pisani ppropona lill-Kunsill li dawn il-persuni jiffurmaw parti mis-Sotto Kumitat għall-Qasam Soċjali.

- a) Domenic Sciberras, b) Nathanael Muscat, c) Brian Farrugia

Is-Sur Buttigieg issekonda l-proposta tas-Sur Pisani u l-Kunsill qabel unanimament.

Is-Sur Pisani ressaq għall-approvazzjoni tal-Kunsill lil dawn il-membri biex jiffurmaw parti mis-Sotto Kumitat għall-Ippjanar u għall-Finanzjament minn Programmi tal-Unjoni Ewropeja.

- a) Nathanael Muscat, b) Brian Farrugia, c) Tania Borg, d) Charlie Cassar, e) Charles Abela

Is-Sur Grech issekonda l-proposta tas-Sur Pisani u l-Kunsill qabel unanimament.

Is-Sinjura Calleja pproponiet illi s-Sur Bonnici jservi bħala Viċi *Chairman* fis-Sotto Kumitat għan-Nisa u Tfal. Is-Sur Buhagiar issekonda lis-Sur Bonnici u l-Kunsill qabel unanimament.

Is-Sinjura Calleja pproponiet lill-Kunsill li dawn il-membri jiffurmaw parti mis-Sotto Kumitat għan-Nisa u Tfal.

- a) Rosann Grech, b) Rita Pulis, c) Laurabelle Portelli, d) Carmelo Mizzi, e) Josephine Tabone, f) Tarcisio Tabone

Is-Sinjura Calleja pproponiet ukoll li jintgħazlu żewġ studenti mill-Iskola Primarja Dr Francis Chetcuti biex iservu bħal membri fis-Sotto Kumitat għan-Nisa u Tfal.

Is-Sur Buhagiar issekonda l-proposta tas-Sinjura Calleja u l-Kunsill qabel unanimament.

Item 6 – Affarijiet Ohra

Is-Sur Pisani talab lill-Kunsillieri li jekk għandhom xi proġetti li huma xtaqu li jwettqu u li flimkien miegħu jistgħu jaħdmu biex igibu fondi mill-Unjoni Ewropeja u min xtaq ifittex xi inizzjattivi, hu liberu li jagħmel hekk. Dwar il-proġett tal-masġar is-Sur Pisani qal li qed nistennew stima mingħand il-Perit George Buhagiar li kien il-perit inkarigat mill-Gvern fuq dan il-proġett.

Is-Sur Pace reġa' semma l-htieġa li titwahhal il-hnejja fi Sqaq San Mikiel peress illi din ilha s-snin li nqalgħet.

Huwa talab li titwahhal mera fi Triq il-Lunzjata quddiem Triq id-Dukkar kif ukoll reġa' saħaq li jitnehhew ir-rampi li hemm fuq il-bankini fi Triq Bormla ma' Triq Melita.

Huwa staqsa meta kien se jtkompla x-xogħol tal-Mina ta' *Hompesh* u jekk il-Grupp Armar setax iwahhal fustuni tad-dawl mal-mina Is-Segretarju Eżekuttiv qal li fi żmien qasir kellu jitpogġa l-madum tal-art tal-mina u wara jsir il-kumpliment tad-dawl. Dwar jekk jistgħux jitwahhlu fustuni tad-dawl mal-mina, is-Sindku qal li l-Grupp Armar għandu jtkellem ma' uffiċċjali tal-MEPA biex jara x'permessi jinhtiegu biex isir xi armar mal-mina.

Is-Sindku qal ukoll li biex il-Kunsill jagħti il-veduti tiegħu dwar l-armar propost mil-Grupp Armar għandha l-ewwel issir talba bil-miktub mill-grupp.

Is-Sur Pace talab li jinżabru s-sigar li hemm fi Triq Mina ta' *Hompesch*. Is-Sur Catania qal li kien tkellem ma' rappreżentant tal-*Environmental Landscaping Consortium* biex dan ix-xogħol isir mil-aktar fis.

Is-Sur Bonnici semma l-bzonn li ssir mera fi Triq id-Dukkar ma' Triq Santa Duminka.

Huwa talab ukoll li jinzebgħu *sleeping policeman* f'Misraħ San Gakbu u Triq ix-Xgħajra kif ukoll li ssir *sleeping policeman* fi Triq Wied il-Għajn viċin Triq iċ-Ċimiterju minhabba li kien qed isiru hafna inċidenti.

Is-Sur Bonnici qal li f'Pjazza Medjatriċi kien qed jitrema fdalijiet ta' sigaretti ftit ħin wara li kien qed isir il-knis.

Is-Sur Grech semma l-bzonn titwahhal tabella ta' *accident black spot* fi Triq iċ-Ċimiterju jew parti minn Triq iċ-Ċimiterju lejn Triq Wied il-Għajn issir *one-way*. Huwa semma l-htieġa wkoll li tiġi rrangata l-parti t'isfel ta' Triq Wied il-Għajn lejn iż-Żonqor.

Is-Sur Buhagiar qal li kienet saret il-prezentazzjoni minn Dr Chris Said fejn il-Kunsill gie mogħti €566 f'kotba għal-librerija.

Huwa qal ukoll li l-Ministru għall-Edukazzjoni, l-Onorevoli Dolores Cristina, offriet li tilitaqa' mar-rappreżentati tal-Kunsill jekk tinhass il-htieġa li tiġi diskussa xi haġa partikulari.

Huwa talab lill-Kunsill biex il-korsijiet tal-kompjuter ikomplu jsiru fix-xhur tax-Xitwa. Is-Sur Buhagiar issuggerixxa li tinhareġ sejha għall-offerti biex jinkera post li jista' iservi bhala *stores* tal-Kunsill.

Is-Sinjura Calleja qalet li ċerti toroq kienu qed ikunu magħluqa mingħajr ma jkun hemm gwardjani lokali u mingħajr ma jkun hemm sinjali tat-traffiku.

Is-Sinjura Calleja semmiet ukoll il-htieġa li tiġi rranġata mera li hemm fi Triq ix-Xgħajra ma Triq il-Kapuċċini.

Is-Sur Catania talab lill-Kunsill biex issir laqgħa mal-gwardjani lokali responsabbli dwar il-htieġa li jiġi nfurzat il-*litter act*.

Huwa qal li s-siġar taċ-Ċipress li hemm fi Pjazza Medjatriċi għandhom jiġu mibdula u li għandha titnaddaf il-funtana tal-Monument tal-Gwerra. Huwa semma wkoll il-bzonn li titnaddaf Triq il-Luq.

Is-Sindku semma l-bzonn li jiġu mhaddma l-*cameras fil-playing fields* tal-*Housing Estate* u *St Peter's*.

Is-Sindku qal li ġie avviċinat minn rappreżentanti tal-Kunsill Malti għall-Isport biex issir attivita' għat-tfal tal-iskejjel primarji ta' Haż-Żabbar.

Is-Sur Buttigieg talab li jinbidlu l-bozoz maqtugħa u l-globi mkissra li hemm fi Triq is-Santwarju u Pjazza Medjatriċi. Huwa talab li tiġi rranġata *U-Bar* li hemm fi Triq il-Kunvent ma' Triq ix-Xgħajra.

Is-Sur Buttigieg semma l-htieġa li tiġi rranġata l-art hdejn iż-*zebra crossing* li hemm fi Triq tal-Labour u qal li din baqgħet ma' ġietx irrangata mill-Awtorita' Dwar it-Trasport ta' Malta. Huwa talab li l-Kunsill jerga' jikteb lill-Awtorita' Dwar it-Trasport ta' Malta biex tiġi rranġata l-art.


Is-Sur Buttigieg reġa semma l-bzonn li titressaq il-qasrija li hemm maġenb iż-żuntier tal-knisja biex din ma tkunx ta' zgombu. Huwa saħaq ukoll dwar l-importanza lis-siġar u l-pjanti ta' Triq tal-Labour jiġu mizbura.

Il-laqgħa spiċċat fis-8.15 ta' filgħaxija.

Duncan Busuttil
Segretarju Eżekuttiv

Dawn il-minuti ġew approvati fit-359 laqgħa li saret nhar il-Ħamis, 27 ta' Awwissu 2009.

Domenic Agius
Sindku



24 Awwissu 2009

Għażiż Sindku / Kunsillier

Nixtieq ninfurmak illi t-359 laqgħa tal-Kunsill ser issir nhar il-Hamis 27 ta' Awwissu 2009, fis-6.00 ta' filgħaxija.

Agenda

- 1) Attendenza u Apoloġiji
- 2) Approvazzjoni tal-Minuti
- 3) Mistoqsijiet u Affarijiet mill-Minuti
- 4) Korrispondenza
- 5) Xogħol tal-Kunsill
 - Approvazzjoni ta' Finanzi
 - Approvazzjoni ta' Rapporti Finanzjarji ta' kull kwart
 - Mozzjoni dwar trasferimenti ta' voti fl-Estimi Annwali 2009-2010
- 6) Affarijiet Ohra

Inselli għalik

Duncan Busuttil
Segretarju Eżekuttiv